

खण्ड ६३ संख्या ५ नेपाल राजपत्र भाग ३ मिति २०७०/१/३०

सूचना १७

## रकम र सरकारी ठेक्का बन्दोवस्त (पहिलो संशोधन)

नियमहरु, २०७०

रकम र सरकारी ठेक्का बन्दोवस्त नियमहरु, २०२२ लाई संशोधन गर्न वाञ्छनीय भएकोले,

रकम र सरकारी ठेक्का बन्दोवस्त ऐन, २०२० को दफा ३१ ले दिएको अधिकार प्रयोग गरी नेपाल सरकारले देहायका नियमहरु बनाएकोछ ।

१. संक्षिप्त नाम र प्रारम्भ : (१) यी नियमहरुको नाम “रकम र सरकारी ठेक्का बन्दोवस्त (पहिलो संशोधन) नियमहरु, २०७०” रहेकोछ ।

(२) यी नियमहरु तुरुन्त प्रारम्भ हुनेछन् ।

२. रकम र सरकारी ठेक्का बन्दोवस्त नियमहरु, २०२२ को नियम ४ मा संशोधन : रकम र सरकारी ठेक्का बन्दोवस्त नियमहरु, २०२२ (यसपछि “मूल नियमहरु” भनिएको) को नियम ४ मा रहेका “स्थानीय अञ्चलाधीश कार्यालय” भन्ने शब्दहरुको सट्टा “जिल्ला प्रशासन कार्यालय” भन्ने शब्दहरु राखिएका छन् ।

३. मूल नियमहरुको नियम ७ मा संशोधन: मूल नियमहरुको नियम ७ को,-

(१) उपनियम (१) मा रहेको “अधिराज्य” भन्ने शब्द भिकिएकोछ ।

(२) उपनियम (२) मा रहेका “स्थानीय पञ्चायतका” भन्ने शब्दहरुको सट्टा “स्थानीय निकायका” भन्ने शब्दहरु राखिएका छन् ।

सूचना १८

## विफर नियन्त्रण (तेस्रो संशोधन) नियमावली, २०७०

विफर नियन्त्रण नियमावली, २०२३ लाई संशोधन गर्न वाञ्छनीय भएकोले,

विफर नियन्त्रण ऐन, २०२० को दफा १९ ले दिएको अधिकार प्रयोग गरी नेपाल सरकारले देहायका नियमहरु बनाएकोछ ।

आधिकारिकता मुद्रा (१७) विभागबाट प्रमाणित गरिएपछि मात्र लागु हुनेछ।